

БУ ДӨНЬЯДА без кунак кына...

Ахирәт дөнъясы, үлгәннән соң да тормыш дәвам итәчәге турында сөйләгәндә, моңа ышанмаучылар, гадәттә, саллы гына бер дәлилләрен китерә: аннан әле беркемнен дә кире кайтканы юк.

Дөрес, аннан кайткан кешеләр юк анысы, әмма бу, кайтучысы булмагач, теге дөнъяда чыннан да тормыш юк дигән сүз түгел бит әле. Димәк, безгә, ахирәткә баргач үкенечле булмасын өчен, хәзердән үк анда ничек барасыбызны кайгырта башларга кирәк. Теге дөнъяда безне ниләр көтә, мөселман булып китүчеләргә андан нинди өстенлекләр вәгъдә ителә – болар турында без Зөфәр хәзрәт Тәхавиевтән сораптык.

– Ахирәт дөнъясы турында төрле кешедә төрле фикер: аңа ышанучылар, ышанмаучылар бар. Күпме кеше – шуның кадәр фикер, диләр. Дөрес бу, әмма синнең фикерең дәлилле дә булырга тиеш бит әле. Атеизм белән тәрбияләнгән кешегә нинди генә дәлилләр китерсәң дә, ул аны барыбер кабул итми. Ислам галиме Габденнасыр Курсави, ул кешегә Коръәннән йөз дәлил китер, ул бары-



бер ышанмый. Ә менә кеше сүзен китер, ул аны кабул итә, эт кебек кеше сүзенә иярә, ди.

Иманның жиде баскычы бар: Аллаһны тану, фәрештәләргә, пәйгамбәрләргә, китапларга, ахирәт дөнъясына, тәкъдирнең яхшысы-яманына һәм үлеп кабердән терелмәккә ышану. Намаз укуып та, ураза тотып та иманның жиде баганасының берсенә генә ышанмаса да, калган бөтен баскычлары юкка чыга. Үлгәннән соң кабат терелеп, Кыямәт көнендә Аллаһ хозурына басканнан соң, дөнъядагы эшләре, бар кылган гамәлләре өчен җавап бирәсенә ышан-

маса, аны инкарь кылса, аның намаз укуының бер генә савабы да юк. Адәм баласы үлгәннән соң ук җавап тотта башлый. Ул кабергә индерелгәч тә, соңгы кеше аның кабере яныннан кырык адым атлап китүгә үк, билгеле риваять буенча, Нөнкир һәм Мөнкир дигән ике фәрештә килеп сорау алып. «Раббың кем? Пәйгамбәрең кем? Динең нинди, китабың нинди, кыйблаң нәрсә, син намаз эһеленәнме? Кайчаннан бирле мөэмин-мөселман?» – дип сорарлар.

– **Зөфәр хәзрәт, Кыямәт көнендә бу дөнъядан мөселман булып китүчеләр белән китмәүчеләр**

бер-берләреннән аерылып торачакмы?

– Риваятьләрдә, кешеләр каберләреннән купкач ук, мөэмин ирләр һәм хатыннары шунда ук танырсыз, диелә. Алар алдан да, арттан да, ян-яктан да нурланып басып торыр. Намаз уку сәбәплә, кешенең йөзә нурлы булыр ди. Мөхәммәд (с.г.в.) нең хатыны Гайшә разыйаллаһу, Кыямәт көнне кабердән торгызылчулар күп булып, аларны ничек танырсыз, дигәч, миңа аларны тануы авыр булмас, кәфәрләрнең йөзләре мичтәге күмер кебек кап-кара булып, ә мөэмин-мөселманнарның битләре ай-

ның ундүртенче кичәсе кебек балкып торыр, ди. Күкнең иң югары ноктасы – жиденче кат күк өстендә гарше күлгәсә бар. Мөселманнар менә шушы күлгәгә ия булырлар, дип тә әйтәләр. Эссә көннәрдә без күлгәгә эзлибез. Жәйнәң кызу көннәрендә бу дөнъядагы эсселеккә түзүе авыр. Ә ахирәттә булачак эссәне аның белән чагыштырып та булмый. Ул мең мәртәбә эссерәк булачак. Кабердән кубарылган кешеләр ышыкланырга күлгәгә урын эзләрләр, тик ул, әйткәнемчә, Аллаһ тыйганнардан тыелып, Ул кушканын үтәүчеләр өчен генә. Кемнәр рамазан аенда ураза тоткан, аларга Раян дигән жәннәт капкаларын үтү насыйп булып. Бу дәрәжә ураза тотучыларга гына бирелә. Алар каберләреннән купкач күрер: ураза тоту сәбәплә, авызларынан хуш исләрдән килеп торыр ди. Ураза тотканда, ашказанында ризык булмау сәбәплә, кешенең авызы исләнә. Фәрештәләр менә шушы исне яратыр, ул хуш исле мускусны хәтерләтер ди. Шунысы да бар: иманлы бәндә жәннәттә үзе генә түгел, гаиләсе белән булачак, билгеле, әгәр дә инде алар барысы да шуна лаек булса. Коръәндә әйтәләр: ий, мөэминнәр, үзегезне һәм өй эһелләрегез-

не ут газабыннан саклагыз. Гаилә башлыгы хатыны һәм балаларын да динле, иманлы итәргә тиеш.

Адәм баласы үлемнән курка. Юк, үлемнән куркырга кирәкми. Үлгәннән соң безне нәрсә көтә – менә шуны уйлап куркырга кирәк. Кыямәт көнендә бездән сорау алып ятмыйлар, менә китабың – укы, диячәкләр. Һәр адәм баласы үзенең тормыш китабы белән килә. Аның уң һәм сул ягында бөтен гамәлләрен язып баручы тәкъдир фәрештәләре булачак. Уң ягындагысы – изгелекләрен, сул ягындагысы – начар гамәлләрен язар. Уң ягындагысы сул ягындагысына баш булып. Кеше хата кылса, уң ягындагысы, жиде сәгать көтөп тор, дияр. Бәлки тәүбәгә килер, ди ул. Изге һәм начар гамәлләрен үлчәүгә куелыр. Фани дөнъяның гомере бик кыска, үтә дә китә. Кул учыбызга төшкән кар бөртекләре эреп юкка чыккан кебек, ике көнлек фани дөнъябыз күз ачып йомганчы үтәчәк. Ә ахирәт дөнъясы бакый һәм мәңгелек, ахирәт бар, жәһәннәм бар, хисап бар, сорау бар. Гомумән, дөнъяда кылган гамәлләребез өчен җавап тотасыбыз бар. Аллаһы Тәгалә тәүфыйк-инсаф биреп, гыйлем аша, хикмәт белән, ислам динендә булганыбыз хәлендә Аның хозурына жәннәт эһелләре булып кайтуны һәммәбезгә дә насыйп кылса иде. ■

Дилбәр ГАРИФ,
«Шәһри Казан»

Күпләрегең, Татарстанда житештерелгән ризыкның хәләл булуына ышаныч зуррак, дигән фикердәдер дип уйлыйм. Читтән, аеруча мөселманнар бик аз ышәгән төбәкләрдән кайтаргыла торган ризыкларга, шикләнә: «Кем барган да кем күргән инде аны», – диючеләрне еш очратырга туры килә. Без исә барып, үз күзләребез белән барысын да күрик, дип, Мари Эл республикасына юл тотарга уйладык. Биредә «Акашево» кошчылык фабрикасы урнашкан һәм аларның «хәләл» ярлыгы белән житештерелгән ризыкларын кибет киштәләрендә еш очратырга мөмкин.



Ашаган ризыгыбыз ХӘЛӘЛМЕ?

«Акашево» кошчылык фабрикасы 2006 елдан яңа статус алып яңача эшли башлаган. Бүгенге көндә Мари Эл Республикасының 4 районының 8 бистәсендә кошлар үстерү фабрикалары бар. Анларда барлыгы 3200 кеше хезмәт куя. Кошларны сую һәм эшкәртү комбинаты Совет районындагы Юбилейный бистәсендә урнашкан, без нәкъ менә шушында юл тоттык. Кайчакта авылдагы эһиләргә хужалыкларындагы бер тавыкны ислам кануннарына туры китереп суяр өчен дә шактый җәфаланырга туры килә, ә монда тулы бер фабрикада бу эшләр ничек башкарыла икән? Сәфәр чыкканда, сораудан күп нәрсә юк иде. Күп белергә теләүче Татарстан кунакларын Мари Элдә бик жылы кабул иттеләр. Сүз белән артык мавыкмыйча, өстөбезгә зәңгәрсү башлыктар, халатлар кидертеп, цехларга озаттылар. Тавыкны ничек

суеп эшкәртүдән дә бигрәк, аның нәкъ менә хәләл булуы кызыксындыруын белгәнәгә, хужалар «А» дан алып «Я» хәтле һәр нәрсәне аңлатырга, төшендерергә тырыштылар. Безне Мари Эл Мөселманнары диния нәзарәте рәисе, мофти Фәнүс хәзрәт Сәлимгәрәев тә озатып йөрдә. «Акашево» кошчылык фабрикасында ислам кануннарының үтәлүенә ул күзәтчек итә икән.

«Хәләл» эш иртән башлана

Фабрика тәүлегенә 20 сәгать эшли, һәм дүрт сәгать исә биредәгә бөтен жиһазларны, цехларны юарга, чистартырга бирелә. Бу эшне комбинат эшчеләре түгел, махсус оешма башкара. Иртәнгә якта, бар жир юып чистартылганнан соң, атнага берничә көн, заказның күләменә карап, «хәләл» тавыклар суела. Ит ризыгы хәләл булсын өчен иң мөһиме – аны

ислам кануннарына туры китереп чалу. «Акашево» кошчылык фабрикасында бу эшне намазлы чын мөселманнар башкара. Алар иң элек намаз укыйлар, моның өчен махсус бүлмә жиһазландырылган. Тавык эшкәртү линияләре иң алдынгы технологияләргә нигезләнә. Боларның барысын үз күзләрең белән күргәннән соң, бер көнгә 110 000гә хәтле тавыкны ничек суеп эшкәртеп була икән дип гәҗәпләнмисен. Бар нәрсә уйланылган, тәртипкә салынган. Ит тарткычтан алып гади пычакка хәтле кулга тоткан һәр корал хәләл ризык өчен аерым тәгаенләнә, һәркайсына махсус ярлык тагылган. Өзер ризык сала торган эржәләрне дә берничек тә бутал булмый, алар яшел төстә һәм аерым урында саклана. Комбинатта булган бик аз вакыт эчендә дә ислам кануннары таләп иткән шартларның үтәлүенә шик калмый. Үшанычның

сәбәбе – һәр эшнең югары дәрәжәдә оештырылуы. Продукциянең 90 процент кибетләргә суытылып озатыла. Димәк, тавыклар боз булып катырылмый, шуна, сатып алучы аларның сыйфаты белән кибеттә үк таныша һәм сайлап ала. Тагын шунысын да әйтеп үтик, хужабикәләр вакланган тавыкларга өстенлек бирә икән. Кайсы чебешне ничек сатуга җибәрәсен компьютер аның авырлыгына карап билгели, автоматлар кисәкләргә бүлә, эшчеләргә лотокларга тутырасы гына кала.

Сере нидә?

Мөселманнар артык күп яшәмәгән Мари Эл Республикасында ни өчен хәләл ризыклар житештерә башлаганнар соң? Бу сорауны «Акашево» кошчылык фабрикасы генераль директорының беренче урынбасары Владимир Кривашка бирдек. – Житештерүне киңәйт-

кәндә, һәрвакыт базар мөнәсәбәтләрен өйрәнәсен, сатып алучыларны барлайсың. Бүген без, Россиядә 20 миллионнан артык мөселман бар, дибезд. Кайбер таләпләрне үтәгәндә, алар да безнең кулланучыларыбыз була ала, дигән фикер безне хәләл ризыклар житештерүгә китерде. «Хәләл» ризыклар житештерә башлау безгә чит илләр базарына да чыгу мөмкинлеген ачты. 2012 елның мартында, Дубайдан вәкилләр килеп, безнең фабрика белән танышып киттеләр, июнь аенда исә Берләшкән Гарәп Әмирлекләренә авыл хужалыгы министрлыгы экспертлары дин вәкилләре белән берлектә килде. Барлыгы дүрт комиссия булды, алар бездәгә хәләл ризык житештерүне өйрәнделәр, тикшерделәр. Барлык таләпләрен үтәүенә инанганнан соң, узара килешү төзелде. Ноябрь аенда инде беренче партия тавыкларны Берләшкән Гарәп Әмирлекләренә җибәрдек.

– Сезнең тавыклар анда сатып алучылар өчен алтын бәясенә төшмиме?

– Тавык ите белән мөселман илләрен тәмин итүдә әйдәп баручы ил – Бразилия. Бүгенге көндә бу өлкәдә аларга тинчәр юк. Димәк, бәяне дә без генә куймыйбыз. Анда бездәгә белән чагыштырганда зур аерма бар дип белгем. Бу очракта безнең өчен иң мөһиме – ризыкны мөмкин хәтле азрак чыгарып, сыйфатны югалтмыйча, Берләшкән Гарәп Әмирлекләренә илтәп житкерү, ягъни логис-

тиканы тиешенчә оештыру. Халыкара стандартлар белән эшләү сыйфатны даими кайгыртып торун сорый. Нәкъ менә шушыны күздә тотып, Йошкар-Олада халыкара стандартлар буюнча эшли торган лаборатория дә ачылды, андагы жиһазлар гына да 10 миллион сум тора. Мондый лаборатория Россиядә өчәү. Гомумән, ит ризыкларын чит ил базарына чыгарырга рөхсәт алган оешма да Россиядә без генә.

– Итнең сыйфатына тулырак итеп тукталып китсәгез иде. Фабрикаларда тавыклар тиз өлгерәләр. Сез моны нәрсәгә нигезләнеп аңлатырсыз?

– Без чебешләрен үстерүне дүрт этапка бүлеп, дүрт төрле рацион белән ашатабыз. Диета рационы белән хайваннарны гына түгел, хәтта кешеләрне дә симертәп яки ябыктырып булганлыгы беркемгә дә сер түгел. Үзөбезнең иген үстәрә торган кырларыбыз һәм комбикорма ясыи торган заводыбыз бар. Үшандырып әйтә алабыз: бездә кеше организмзы өчен зыянлы әйберләр кулланылмый, халыкка бары тик экологик чиста ризыклар гына ашатабыз.

Кем ничектер, минем үземнән хужаларның әлегә сүзенә ышанасым килә. Үз күзем белән күргәннәрем моңа бер сәбәп булса, чит ил базары белән эш итүләре ышанычны яңа бер кат арттыра. Монда инде җаваплылык безнең алда гына түгел... ■

Зөлфия ХӘЛИУЛЛИНА